

27TH SUNDAY OF ORDINARY TIME - 04TH OCTOBER 2026

ಪಯ್ಲೆಂ ವಾಚಪ್

ಇಸ್ರಾಯೆಲಾಚೆಂ ಘರಾಣೆಂಚ್ ದಳ್ಖಾರಾಂಚ್ಯಾ ಸರ್ವೆಸ್ಪರಾಚೊ ದಾಕಾಂ-ಮೊಳೊ

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸಾ. 5:1-7

ಮ್ಹಜ್ಯಾ ಇಷ್ಟಾಕ್ ಏಕ್ ಗೀತ್ ಗಾಯ್ತಾಂ,
ತಾಚ್ಯಾ ದಾಕಾಂಮಳ್ಕಾ ವಿಶಿಂ ಮ್ಹಜೆಂ ಮೊಗಾಗೀತ್ ಗಾಯ್ತಾಂ.
ಎಕಾ ಪಿಕಾಳ್ ದೊಂಗ್ರಾರ್
ಮ್ಹಜ್ಯಾ ಇಷ್ಟಾಚೊ ಏಕ್ ದಾಕಾಂಮಳೊ ಆಸ್ಲೊ.
ತಾಣೆಂ ತೊ ಖಣ್ಣೊ ಆನಿ ಫಾತರ್ ಕಾದುನ್ ನಿತಳ್ ಕೆಲೊ,
ಆನಿ ಥಂಯ್ ಉತ್ತಮ್ ದಾಕ್ವಾಲಿ ಲಾಯ್ಲೊ.
ತಾಂಚೆ ಮದೆಂ ತಾಣೆಂ ಏಕ್ ಬುರುಜ್ ಬಾಂದ್ಲೊ
ಆನಿ ಥಂಯ್ ಕೊಳಂಬಿ ತಯಾರ್ ಕೆಲಿ;
ತೊ ಮಳೊ ತಾಕಾ ದಾಕೊ ದಿತಲೊ ಮ್ಹಣ್ ತೊ ಆಶೆವ್ನ್ ರಾವ್ಲೊ,
ಪೂಣ್ ತಾಣೆಂ ದಿಲ್ಯೊ ರಾನ್ವಟ್ ದಾಕೊ.
ತರ್ ಆತಾಂ, ಜೆರುಸಾಲೆಮಾಚ್ಯಾ ನಿವಾಸ್ಕಾಂನೊ
ಆನಿ ಜುದಾಚ್ಯಾ ಮನ್ಶಾಂನೊ,
ಮ್ಹಜೆ ಆನಿ ಮ್ಹಜ್ಯಾ ದಾಕಾಂಮಳ್ಕಾ ಮದೆಂ ನೀತ್ ಕರಾ.
ಮ್ಹಜ್ಯಾ ದಾಕಾಂಮಳ್ಕಾಕ್ ಹಾಂವೆಂ ಆನಿಕ್ ಕಿತೆಂ ಕರುಂಕ್ ಜಾಯ್ ಆಸ್ಲೆಂ
ಆನಿ ತೆಂ ಹಾಂವ್ ಕರಿನಾಸ್ತಾಂ ರಾವ್ಲಾಂ?
ತೊ ಮ್ಹಾಕಾ ಬರೊ ದಾಕೊ ದಿತಲೊ ಮ್ಹಣ್ ಹಾಂವ್ ಆಶೆವ್ನ್ ರಾವ್ಲೊ,
ಪೂಣ್ ತಾಣೆಂ ಮ್ಹಾಕಾ ರಾನ್ವಟ್ ದಾಕೊ ಕಿತ್ಯಾಕ್ ಮ್ಹಣ್ ದಿಲ್ಯೊ?
ತರ್ ಆತಾಂ ಮ್ಹಜ್ಯಾ ದಾಕಾಂ ಮಳ್ಕಾಕ್
ಹಾಂವ್ ಕಿತೆಂ ಕರುಂಕ್ ವೆತಾಂ ತೆಂ ಸಾಂಗ್ತಾಂ:
ಹಾಂವ್ ತಾಚಿ ವಂಯ್ ಕಾಡ್ತಲೊಂ
ಆನಿ ತೊ ಚರವಾಚೊ ಜಾಗೊ ಜಾತಲೊ;
ತಾಚೊ ದೊರೊ ಕೊಸ್ಕಾವ್ನ್ ಘಾಲ್ತಲೊಂ
ಆನಿ ತೊ ಪಾಂಯಾತಳಾ ಮಸ್ತೊನ್ ವೆತಲೊ.
ಹಾಂವ್ ತೊ ಪಾಡ್ ಜಾಂವ್ಕ್ ಸೊಡ್ತಲೊಂ;
ಕೋಣಾಚ್ ತೊ ಬೆಂದ್ಲೊ ನಾ ವಾ ಖಣ್ಣೊ ನಾ,

ತಾಂತುಂ ಝಿಲ್ಕುಟಾಂ ಜಾತಲಿಂ
 ಆನಿ ಕಾಂಟೆಕುಂಟೆ ವಾಡ್ತಲೆ.
 ಕುಪಾಂನಿ ತಾಚೆರ್ ಪಾವ್ಸ್ ಘಾಲಿನಾ ಜಾಂವ್ಕ್
 ಹಾಂವ್ ತಾಂಕಾಂ ಆಜ್ಞಾ ದಿತಲೊಂ.

ದಳ್ಬಾರಾಂಚ್ಯಾ ಸರ್ವೆಸ್ಪರಾಚೊ ದಾಕಾಂಮಳೊಚ್ ಇಸ್ರಾಯೆಲಾಚೆಂ ಘರಾಣೆಂ,
 ಆನಿ ಜುದಾಚೊ ಲೋಕ್‌ಚ್ ತಾಚೆಂ ಅಪುರ್ಬಾಯೆಚೆಂ ಝಾಡ್.
 ತೊ ನ್ಯಾಯನಿತಿಚಿ ಆಶಾ ಧರುನ್ ರಾವ್ತೊ,
 ಪೂಣ್ ತಾಕಾ ಪಳೆಂವ್ಕ್ ಮೆಳ್ಳೊ ರಗ್ತಪಾತ್;
 ತೊ ಪ್ರಾಮಾಣಿಕ್ಪಣಾಚಿ ಆಶಾ ಧರುನ್ ರಾವ್ತೊ,
 ಪೂಣ್ ತಾಕಾ ಆಯ್ಕುಂಕ್ ಮೆಳ್ಳಿ ಬೊಬಾಟ್.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 79:9+12, 13-14, 15-16, 19-20

ಶ್ಲೋಕ್: ಇಸ್ರಾಯೆಲಾಚೆಂ ಘರಾಣೆಂಚ್ ಸರ್ವೆಸ್ಪರಾಚೊ ದಾಕಾಂ-ಮಳೊ.

ಇಸಾ. 5:7a

1. ಎಜಿಪ್ತಾಂತ್ಲಿ ಉಮ್ಮುನ್ ಏಕ್ ದಾಕ್ಟರ್ ತುವೆಂ ಹಾಡ್ಲಿಯಾ,
 ಜನಾಂಗಾಂಕ್ ಧಾಂವ್ಡಾವ್ನ್ ತುವೆಂ ತಿ ರೊಯ್ಲಿಯಾ,
 ದರ್ಯಾ ಪರ್ಯಾನ್ ತಿಣೆಂ ಘಾಂಟೆ ಸೊಡ್ಲೆ,
 ವ್ಹಡ್ಲೆ ನ್ಹಂಯ್ ಪರ್ಯಾನ್ ತಿಣೆಂ ಕೊಂಬ್ರೆ ದಿಲೆ.
2. ತರ್ ಕಿತ್ಯಾಕ್ ತಿಚೆ ದೊರೆ ತುವೆಂ ಪರ್ತಿಲ್ಯಾಯ್?
 ವಾಟೆನ್ ವೆತಾತ್ ತಿಂ ಸಕ್ಕಡ್‌ಯೊ ಹಾತ್ ಘಾಲ್ನ್ ದಾಕೊ ಖುಂಟಾತ್
 ರಾನ್-ದುಕರ್ ಪಳೆ ಕಶಿ ತಾಚಿ ದೆಸ್ಪಾಟ್ ಕರ್ತಾತ್,
 ವ್ಹಯ್, ರಾನ್ವಟ್ ಸಾವ್ಜಾಂ ತೆಂ ಉಸ್ತುನ್-ಮಸ್ತುನ್ ಸೊಡ್ತಾತ್.
3. ದಳ್ಬಾರಾಂಚ್ಯಾ ದೆವಾ, ಆಮ್ಚೆಶಿಂ ಪಾಟಿಂ ಯೆ,
 ಸರ್ಗಿಂ ಧಾವ್ನ್ ಪಾಟಿಂ ಪರ್ತೊನ್ ಆಮ್ಕಾಂ ಪಳೆ;
 ಹ್ಯೆ ದಾಕ್ಟಾಲಿಚಿ ಭೆಟ್ ಕರ್, ತಿಚಿ ಜತನ್ ಕರ್,
 ತುಜ್ಯಾ ಉಜ್ವ್ಯಾ ಹಾತಾನ್ ರೊವ್ನ್ ತುವೆಂ ತಿ ವ್ಹಯ್ ಕೆಲ್ಲಿಯಾ.
4. ಆಮಿ ತುಜ್ಯೆ ಸರ್ಶಿಲಿಂ ಪಯ್ಸ್ ಸರುನ್ ವೆಚಿಂನಾಂವ್,
 ಆಮ್ಕಾಂ ನವ್ಯಾ ಜಿವಾನ್ ಭರ್, ತೆದ್ವಾಂ ತುಜಿ ಕೀರ್ತ್ ಆಮಿ ಗಾಯ್ತಲ್ಯಾಂವ್.
 ದಳ್ಬಾರಾಂಚ್ಯಾ ದೆವಾ ಆಮ್ಕಾಂ ಪಾಟಿಂ ಹಾಡ್,
 ತುಜ್ಯಾ ಮುಖಮಳಾಚೊ ಪರ್ಜಳ್ ಆಮ್ಚೆರ್ ಘಾಂಕುಂ,
 ಆನಿ ಆಮ್ಕಾಂ ಸೊಡ್ವಣ್ ಮೆಳ್ತಲಿ.

ಮಸ್ಕೆಂ ವಾಚಪ್

ಸಮಾಧಾನ್ ದಿತಾ ತೊ ದೇವ್ ತುಮ್ಮೆ ಸವೆಂ ಆಸ್ತಲೊ

ಸಾಂ. ಪಾವ್ಲುನ್ ಫಿಲಿಪ್ಪಿಗಾರಾಂಕ್ ಬರಯ್ಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಫಿಲಿಪ್ಪಿ. 4:6-9

ಭಾವಾಂ-ಭಯ್ಲಿಂನೊ,

ಕಸಲೊಚ್ ಖಿಂತ್ ಹುಸ್ಕೊ ಧರಿನಾಕಾತ್; ಹರೇಕ್ ತುಮ್ಮಿ ಗರ್ಜ್ ಮಾಗ್ಣ್ಯಾನ್ ಆನಿ ಉಪ್ಕಾರಿ ಮನಾನ್ ದೇವಾಕ್ ಕಳಿತ್ ಕರಾ. ತವಳ್ ಆಮ್ಚೆ ಜಾಣ್ವಾಯೆನ್ ಆಟಾಪುಂಕ್ ನಜೊ ಜಾಲ್ಲೆಂ ತೆಂ ದೆಣೆಂ, ದೇವಾಚೆಂ ಸಮಾಧಾನ್ ತುಮ್ಮಿಂ ಕಾಳ್ಜಾಂ ಆನಿ ತುಮ್ಮಿಂ ಮನಾಂ ಕ್ರಿಸ್ತಾ ಜೆಜುಚ್ಯಾ ಎಕ್ವಟಾಂತ್ ಶಾಬಿತ್ ರಾಕ್ತಲೆಂ.

ಶೆಕಿಂ, ಭಾವಾಂಭಯ್ಲಿಂನೊ, ಜೆಂ ಕಿತೆಂ ಸತ್ ಆನಿ ಜೆಂ ಕಿತೆಂ ಮರ್ಯಾದೆಚೆಂ, ನಿರ್ಮಳ್, ನಿತಿಚೆಂ, ಮೊಗಾಪಾತ್ರ್ ಆನಿ ಬರೆಂ ಮಾನಾಪಾತ್ರ್, ತಶೆಂಚ್ ಉತ್ತಮ್ ಮ್ಹಣ್ ಲೆಖ್ಚೆಂ ಆನಿ ಹೊಗ್ಗಿಕ್ ಫಾವೊ ಜಾಲ್ಲೆಂ ತಸಲ್ಯಾಚೆರ್ ತುಮ್ಮೆಂ ಗಮನ್ ವ್ಹರಾ. ಮ್ಹಜೇ ಲಾಗ್ಚೆಂ ತುಮಿ ಕಿತೆಂ ಶಿಕ್ಲ್ಯಾತ್ ವಾ ಘೆತ್ಲಾಂ, ಆಯ್ಕಲಾಂ ವಾ ಪಳೆಲಾಂ ತೆಂ ಪಾಳುಂಕ್ ಫುಡೆಂ ಸರಾ. ಸಮಾಧಾನ್ ದಿತಾ ತೊ ದೇವ್ ತುಮ್ಮೆ ಸವೆಂ ಆಸ್ತಲೊ.

— ದೇವಾಚೆಂ ಉತರ್ ಹೆಂ.

ಉದ್ಕಾರ್

ಜು. 15:16

ಸರ್ವೆಸ್ಪರಾಕ್ ಜೈ, ಜೈ!

ಹಾಂವೆಂ ತುಮ್ಕಾಂ ವಿಂಚುನ್ ಕಾಡ್ಲ್ಯಾತ್, ಮ್ಹಣ್ತಾ ಸೊಮಿ,

ತುಮಿ ಭಾಯ್ರ್ ಸರ್ನ್ ವಚುನ್ ಬಾಳ್ತಾ ತಸಲೆಂ ಪೊಳ್ ದಿಂವ್ಚ್ಯಾಕ್

ಹಾಂವೆಂ ತುಮ್ಕಾಂ ನೆಮ್ಲ್ಯಾತ್.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಆಪ್ಲೊ ದಾಕಾಂ-ಮೊಳೊ ಗೇಣ್ ಫಾರಿಕ್ ಕರ್ತಲ್ಯಾ ಹೆರಾಂಕ್ ತೊ ಗೇಣಿಕ್ ದಿತಲೊ

④ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 21:33-43

ಜೆಜುನ್ ಪ್ರಧಾನ್ ಯಾಜಕಾಂಕ್ ಆನಿ ಲೊಕಾಚ್ಯಾ ಮಾಲ್ಪಡ್ಯಾಂಕ್ ಹಿ ಏಕ್ ವೊಪಾರ್ ಸಾಂಗ್ಲಿ: “ಎಕ್ಲೊ ಭುಂಯ್ಕಾರ್ ಆಸ್ಲೊ. ತಾಣೆಂ ಏಕ್ ದಾಕಾಂಮೊಳೊ ಲಾಯ್ಲೊ. ತಾಚೆ ಭೊಂವ್ತಿಂ ಏಕ್ ವೋಯ್ ಫಾಲಿ; ತಾಚ್ಯಾ ಮಧೆಂ ದಾಕಾಂರೊಸಾಕ್ ಏಕ್ ಫಾಣ್ಯಾಪೊಂಡ್ ಖೊಂಡ್ಲೊ ಆನಿ ಪಾರೊ ಕರುಂಕ್ ಏಕ್ ಭುರುಜ್ ಬಾಂದ್ಲೆಂ. ಉಪ್ರಾಂತ್ ಮೊಳೊ ಒಕ್ಲಾಂಕ್ ಗೇಣಿಕ್ ದೀವ್ನ್ ತೊ ಪರ್ಗಾಂವಾಕ್ ಗೆಲೊ. ಪೊಳ್ ಪಿಕ್ಲೊ ವೇಳ್ ಯೆತಚ್, ಗೇಣಿ ಬಾಬ್ತಿಂ ಪೊಳಾಂಚೊ ವಾಂಟೊ ಘೆವ್ಚ್ಯಾಕ್ ಆಪ್ಲ್ಯಾ ಚಾಕ್ರಾಂಕ್ ತಾಣೆಂ ಒಕ್ಲಾಂ ಸರ್ಶಿಂ ಧಾಡ್ಲೆ. ಪುಣ್ ತ್ಯಾ ಒಕ್ಲಾಂನಿ ತಾಚಾ ಚಾಕ್ರಾಂಕ್ ಧರ್ದೆ ಆನಿ ಎಕ್ಲಾಂಕ್ ತಾಂಣೆಂ ಸರ್ಸರಿ ಮಾರ್ ಫಾಲೆ. ದುಸ್ರ್ಯಾಚೊ ಜೀವ್ ಕಾಡ್ಲೊ ಆನಿ ತಿಸ್ರ್ಯಾಕ್ ಫಾತ್ರಾಯ್ಲೊ. ಪರ್ತ್ಯಾನ್ ತಾಣೆಂ ಪಯ್ಲೆಂಚ್ಯಾ ಪ್ರಾಸ್ ಚಡ್ ಹೆರ್ ಚಾಕ್ರಾಂಕ್ ಧಾಡ್ಲೆ; ಪುಣ್ ಒಕ್ಲಾಂನಿ ತಾಂಕಾಂಯಿ ತೇಚ್‌ಪರಿಂ ಚಲಯ್ಲೆ. ಶೆವಟಿಂ ತಾಣೆಂ ಆಪ್ಲ್ಯಾ ಪುತಾಕ್‌ಚ್ ಧಾಡ್ಲೊ. ‘ಮ್ಹಜ್ಯಾ ಪುತಾಕ್ ಪುಣ್‌ಯಿ ತೆ ಮರ್ಯಾದ್ ದಿತಲೆ’ ಮ್ಹಣ್ ತಾಣೆಂ ಚಿಂತ್ಲೆಂ. ಪುಣ್ ಪುತಾಕ್ ಪಳೆತಚ್ ತೆ ಒಕ್ಲಾಂಚೆ ಎಕಾಮೆಕಾ ಲಾಗಿಂ ಮ್ಹಣಲಾಗ್ಲೆ: ‘ಅಳೆ, ದಾಯ್ಜಾಚೊ ವಾರಿಸ್ತಾರ್! ಯೆಯಾ, ತಾಕಾ ಆಮಿ ಲಗಾಡ್ ಕಾಡ್ಯಾಂ ಆನಿ ತಾಚೆಂ ದಾಯ್ಜ್ ಆಮ್ಚೆಂ ಜಾತಲೆಂ.’ ಅಶೆಂ ತಾಕಾ ತಾಂಣೆಂ ಧರ್ದೊ ಆನಿ ದಾಕಾಂಮಲ್ಯಾಂತ್ಲೊ ಭಾಯ್ರ್ ವೊಡ್ನ್ ಫಾಲ್ನ್ ಜಿವೆಶಿಂ ಮಾರ್ಲೊ. ತರ್ ದಾಕಾಂಮಲ್ಯಾಚೊ ಧನಿ ಪಾಟಿಂ ಯೆತಚ್, ತ್ಯಾ ಒಕ್ಲಾಂಚ್ಯಾಂಕ್ ಕಿತೆಂ ಕರಿತ್ ಮ್ಹಣ್ ತುಮಿ ಚಿಂತ್ತಾತ್?” ತೆ ಮ್ಹಣಾಲೆ: “ತ್ಯಾ ನಷ್ಟ್ಯಾಂಕ್ ತೊ ಲಗಾಡ್ ಕಾಡ್ತಲೊ, ಆನಿ ಆಪ್ಲೊ ದಾಕಾಂಮೊಳೊ ಫಾವೊತ್ಯಾ ವೆಳಾರ್ ಗೇಣ್ ಫಾರಿಕ್ ಕರ್ತಲ್ಯಾಂಕ್ ಗೇಣಿಕ್ ದಿತಲೊ.” ತಾಕಾ ಜೆಜು ಮ್ಹಣಾಲೊ: “ಪವಿತ್ರ್ ಪುಸ್ತಕಿಂ ಹೆ ಪರಿಂ ಬರೊವ್ನ್ ಆಸ್ಲಲೆಂ ತುಮಿ ವಾಚ್ಕಾಂಮೊ?

ಬಾಂಧ್ವ್ಯಾಂನಿ ಉಪ್ಕಾರ್ ಮ್ಹಣುನ್ ಸಾಂಡ್ಲೊ ಫಾತರ್‌ಚ್
ಜಾಂವ್ಕ್ ಪಾವೊ ಮುಲ್ಯಾಫಾತರ್;
ಸರ್ವೆಸ್ಪರಾಚೆಂ ಕಾಮ್ ತೆಂ,
ಆಮ್ಚ್ಯಾ ದೊಳ್ಯಾಂಕ್ ತೆಂ ಏಕ್ ವಿಚಿತ್ರ್!”

— ದೆವಾಚೆಂ ಉತರ್ ಹೆಂ.

ಪ್ರಸ್ತಾವನೆ:

ಮೊಗಾಚ್ಯಾಂನೊ, ಏಕ್ ಕುಟುಂಬ್ ಜಾವ್ನ್, ಮಿಸಾಚೆಂ ಪವಿತ್ರ್ ಬಲಿದಾನ್ ಭೆಟೊಂವ್ಕ್ ಆಮಿ ಹ್ಯಾ ದೇವ್‌ಮಂದಿರಾಂತ್ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಸೊಮ್ಯಾಚ್ಯಾ ಶೆತಾಂತ್ ಉರ್ಬೆಸ್ತ್ ವಾವ್ರಾಡಿ ಜಾವ್ಚ್ಯಾಂ ಮ್ಹಳ್ಳೊ ಸಂದೇಶ್ ದಿತಾ. ದೇವ್ ಆಮ್ಚೊ ಧನಿ ಆನಿ ಆಮಿ ಸರ್ವ್ ದೇವಾಚ್ಯಾ ದಾಕಾಂಮೊಳ್ಕಾಂತ್ಲೆ ವಾವ್ರಾಡಿ. ಜೆಜುನ್ ಘಡ್ಲೆಲೆ ಪವಿತ್ರ್ ಸಭಾ ಮ್ಹಳ್ಳ್ಯಾ ದಾಕಾಂಮೊಳ್ಕಾಂತ್ ಜವಾಬ್ದಾರಾಚೆ, ನಿಸ್ವಾರ್ಥಿ ಮನೋಭಾವಾಚೆ ಆನಿ ವಿಸ್ವಾಸಿಪಣಾಚೆ ಸಾಂದೆ ಜಾವ್ನ್ ವಾವ್ರುಂಕ್, ಗರ್ಜ್ ಆಸ್ಚಿ ಕುರ್ಪಾ, ಹ್ಯಾ ಮಿಸಾಚ್ಯಾ ಪವಿತ್ರ್ ಬಲಿದಾನಾ ವೆಳಿಂ ಮಾಗುನ್ ಘೆವ್ಚ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ದೇವ್ ಆಮ್ಚೊ ಧನಿ ಆನಿ ಆಮಿ ತಾಚ್ಯಾ ದಾಕಾಂ-ಮೊಳ್ಕಾಚೆ ವಾವ್ರಾಡಿ. ತಾಚ್ಯಾ ಹ್ಯಾ ಮೊಳ್ಕಾಂತ್ ಉರ್ಬೆಸ್ತ್ ವಾವ್ರಾಡಿ ಜಾಂವ್ಚ್ಯಾಕ್ ಗರ್ಜ್ ಆಸ್ಚಿ ಕುರ್ಪಾ ಮಾಗ್ಯಾಂ.

1. ಪಾಪಾಸಾಯ್ಬ್, ಬಿಸ್ಪ್ ಆನಿ ಸರ್ವ್ ಯಾಜಕಾಂನಿ ತಾಂಚ್ಯಾ ಖಿಳ್ತೆ ನಾಸ್‌ಲ್ಲಾ ವಾವ್ರಾ ಮಾರಿಫಾತ್ ಪವಿತ್ರ್ ಸಭೆಚೊ ವಾವ್ರ್ ಹ್ಯಾ ಸಂಸಾರಾಂತ್ ಫಳಾಧಿಕ್ ಕರುಂಕ್ ಕುರ್ಪೆಚೊ ಆಧಾರ್ ದಿ ಮ್ಹಣ್ ಮ್ಹಣ್ ಸರ್ವೆಸ್ಪರಾ ಲಾಗಿಂ ಮಾಗುಂಯಾ.

ಜವಾಬ್: ಸರ್ವೆಸ್ಪರಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ಫುಡಾರ್ಯಾಂನಿ ಆನಿ ಸರ್ಕಾರಿ ಅಧಿಕಾರಿಂನಿ ಸತ್, ನೀತ್ ಆನಿ ಭಾವ್-ಬಾಂದವ್ಪಣ್ ಸದಾಂಚ್ ಉಕಲ್ನ್ ಧರುಂಕ್ ತಾಂಚೆ ಮತಿಕ್ ಉಜ್ವಾಡ್ ಲಾಬುಂ ಮ್ಹಣ್ ಸರ್ವೆಸ್ಪರಾ ಲಾಗಿಂ ಮಾಗುಂಯಾ.

3. ಪಿಡೆಶೆಡೆಕ್, ಅನ್ವಾರಾಂಕ್ ಆನಿ ಅವ್ಗಡಾಂಕ್ ವಳಗ್ ಜಾಲ್ಲ್ಯಾ ಆಮ್ಚ್ಯಾ ಭಾವಾಭಯ್ಣಿಂಕ್ ಸದಾಂಚ್ ರಾಕುನ್ ವ್ಹರ್ ಆನಿ ತಾಂಚಿ ಸೆವಾ ಕರ್ತಲ್ಯಾ ವಯ್ಜಾಂಕ್ ನರ್ಸಾಂಕ್ ಆನಿ ಸರ್ವಾಂಕ್ ಬೆಸಾಂವಾಂನಿ ಭರ್ ಮ್ಹಣ್ ಸರ್ವೆಸ್ಪರಾ ಲಾಗಿಂ ಮಾಗುಂಯಾ.

4. ಸರ್ವ್ ರಯ್ತಾಂಚೆರ್ ಆಶೀರ್ವಾದ್ ಫಾಲುನ್, ತಾಣಿಂ ಕಾಡ್‌ಲ್ಲೆ ವಾಂವ್ಪಿಚೊ ಫಳ್ ತಾಂಕಾಂ ಲಾಬೊವ್ನ್, ತಾಂಕಾಂ ಧಾದೊಸ್ಕಾಯ್ ದಿ ಮ್ಹಣ್ ಸರ್ವೆಸ್ಪರಾ ಲಾಗಿಂ ಮಾಗುಂಯಾ.

5. ಸರ್ಗಿಂಚ್ಯಾ ದಾಕಾಂಮೊಳ್ಕಾಚೆ ವಾವ್ರಾಡಿ ಜಾವ್ನಾಸ್ಚ್ಯಾ ಆಮಿ ಪವಿತ್ರ್ ಸಭೆಚ್ಯಾ ವ್ಹಡಿಲಾಂಕ್ ಮಾನಾನ್ ಲೆಕುಂಕ್ ಆನಿ ದಾಕಾಂಮೊಳ್ಕಾಚ್ಯಾ ವಾವ್ರಾಂತ್ ತಾಂಕಾಂ ಸಹಕಾರ್ ದಿಂವ್ಕ್ ಆಮ್ಕಾಂ ಉದಾರ್ ಮನಾಚಿಂ ಕರ್ಚ್ಯಾಕ್ ಸರ್ವೆಸ್ಪರಾ ಲಾಗಿಂ ಮಾಗುಂಯಾ.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲಲ್ಯಾ ಆಮಿ ಸರ್ವಾಂನಿ ಆಮ್ಚ್ಯಾ ಕುಟ್ಮಾಂತ್ ಮಾಯಾಮೋಗ್, ಸೊಡ್‌ದೊಡ್, ನ್ಯಾಯ್‌ನೀತ್ ಆಸಾ ಕರ್ಚೆಂ ರಾಜ್ ಬಾಂದುನ್ ಹಾಡುಂಕ್, ತಶೆಂಚ್ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂನಿ ದೇವಾಚ್ಯಾ ಉತ್ರಾಂ ಪರ್ಮಾಣೆಂ ಬರಿ ಕ್ರಿಸ್ತಾಂವ್ ಜಿಣಿ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಸರ್ವೆಸ್ಪರಾ ಲಾಗಿಂ ಮಾಗುಂಯಾ.

ಯಾಜಕ್:ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್. ತುಜೆ ಮಿಶೆ ಪರ್ಮಾಣೆಂ ಜಿಯೆವ್ನ್ ಪವಿತ್ರ್‌ಸಭೆಚೆ ಉರ್ಬೆಸ್ತ್ ವಾವ್ರಾಡಿ ಜಾಂವ್ಕ್ ಆಮ್ಕಾಂ ಫಾವೊ ಕರ್. ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ವರ್ವಿಂ. ಆಮೆನ್.